



السلام علیکم ورحمۃ اللہ وبرکاتہ

جب ہم کتاب اللہ کی تلاوت کر رہے ہوں کوئی آیت سجدہ آئے اور ہم مسجد میں یا نماز ادا کرنے کی جگہ میں نہ ہوں بلکہ مدرسہ وغیرہ میں ہوں تو کیا اگر سجدہ کی بجائے چار دفعہ یہ پڑھ لیا جائے ”لا الہ الا اللہ وحدہ لا شریک لہ لہ الملک ولہ الحمد و ہو علی کل شیء قدیر“ تو کیا یہ جائز ہے یا نہیں؟ اور اگر جائز نہیں تو پھر ہم کیا کریں؟ فتویٰ عطا فرمائیں اللہ تعالیٰ آپ کو اپنی رحمت سے نوازے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

جب قرآن مجید پڑھنے والا آیت سجدہ کی تلاوت کرے اور وہ ایسی جگہ میں ہو کہ وہاں سجدہ کرنا بھی ممکن ہو تو اس کے لیے مستحب یہ ہے کہ وہ سجدہ کرے۔ راجح قول کے مطابق سجدہ تلاوت واجب نہیں ہے کیونکہ حضرت عمر بن خطاب رضی اللہ عنہ کے بارے میں یہ ثابت ہے کہ آپ نے مجمعہ کا خطبہ دیتے ہوئے سورۃ النحل کی آیت سجدہ کو تلاوت کیا تو منبر سے نیچے اتر آئے اور آپ نے سجدہ کیا پھر دوسرے مجمعہ کے خطبہ میں بھی اس آیت کو پڑھا تو سجدہ (نہ کیا اور فرمایا کہ اللہ تعالیٰ نے اس سجدہ کو ہم پر فرض قرار نہیں دیا۔ الایہ کہ ہم خود چاہیں تو سجدہ کر لیں۔) (صحیح البخاری بحوالہ القرآن باب من رامی ان اللہ عزوجل لم یوجب السجود حدیث: 1077)

حضرت عمر رضی اللہ عنہ نے جب سجدہ نہیں کیا تو اس کی بجائے کچھ اور بھی نہیں پڑھا تھا۔ اس سے معلوم ہوا کہ سجدہ تلاوت کی بجائے تلاوت کی بجائے کچھ اور پڑھنا بدعت ہے۔ اس کی دوسری دلیل یہ بھی ہے کہ ایک بار حضرت زید بن ثابت رضی اللہ عنہ نے نبی ﷺ کے پاس سورۃ النجم کی تلاوت کی تو سجدہ نہ کیا اور نبی ﷺ نے بھی انہیں سجدہ تلاوت کی بجائے کچھ اور پڑھنا نہیں سکھا یا تھا۔ (صحیح البخاری بحوالہ القرآن باب من قراء السجدة ولم یسجد حدیث: 1072۔ و صحیح مسلم المساجد باب سجود التلاوة حدیث: 577)

هذا ما عندي والله أعلم بالصواب

فتاویٰ اسلامیہ

ج 4 ص 63

محدث فتویٰ